

ప్రజా ముచ్చట

తెలుగు దినపత్రిక

మా ప్రతీ ఆక్షరం - ప్రజల ముచ్చట



ప్రజా ముచ్చట
తెలుగు దిన పత్రిక

విలేకర్లు కావలెను

తెలంగాణ, ఆంధ్రప్రదేశ్ రాష్ట్రాల వ్యాప్తంగా జిల్లా స్టాఫ్లు, నియోజకవర్గ ఆర్.సి. ఇంఛార్జ్లు, మండలాల వారిగా విలేకర్లు కావలెను.

అనుభవం, ఆసక్తిగలవారు

99086 89674 లో సంప్రదించగలరు

హైదరాబాద్

బుధవారం, జూన్ 4, 2025

ఎడిటర్: పండ్ల నాగరాజు

పేజీలు: 4 వేల: 1

దేశంలో 4 వేలు దాటిన కరోనా కేసులు..



- 24 గంటల వ్యవధిలో ఎదుగురి మృతి
- దేశవ్యాప్తంగా 4,026 దాటిన యాక్టివ్ కొవిడ్ కేసులు
- కేరళలో అత్యధికంగా 1416 యాక్టివ్ కేసులు నమోదు
- పెరుగుతున్న మరణాలు

త్వరలో భారత్-అమెరికా వాణిజ్య ఒప్పందం ఖరారు



- ఇరు దేశాలకు ఆమోదయోగ్యమైన ఒప్పందం అంటున్న అమెరికా వాణిజ్య కార్యదర్శి
- జులై 8 లోపు 26 శాతం సుంకం మినహాయింపు కోరుతున్న భారత్

జూన్ 3, (భారతదేశం-అమెరికా మధ్య వాణిజ్య ఒప్పందం త్వరలోనే ఖరారయ్యే అవకాశాలు కనిపిస్తున్నాయి. ఇరు దేశాల మధ్య నెలకొన్న సుంకాల ప్రతిష్టంభన నేపథ్యంలో చర్చలు ఊపందుకున్నాయని, రెండు దేశాలకూ ఆమోదయోగ్యమైన ఉమ్మడి ప్రయోజనాలపై ఏకాభిప్రాయం కుదిరిందని అమెరికా వాణిజ్య కార్యదర్శి హెన్రీ లుట్టిక్ ఆశాభావం వ్యక్తం చేశారు. వాషింగ్టన్ లో జరిగిన యూఎస్-ఇండియా వ్యూహాత్మక భాగస్వామ్య వేదిక (యుఎస్ఐఎస్ఎఫ్) ఎనిమిదో వార్షిక సదస్సులో పాల్గొన్న లుట్టిక్ ఈ కీలక వ్యాఖ్యలు చేశారు.

కెనడా జీ7 సదస్సుకు భారత్ కు అందని ఆహ్వానం..

- కెనడా జీ7 సదస్సుకు భారత్ కు ఇంకా అందని ఆహ్వానం
- ఆరేళ్లలో తొలిసారి మోదీ గైర్వాజరయ్యే సూచనలు
- ఇది దౌత్యపరమైన భంగపాటంటూ కాంగ్రెస్ పార్టీ విమర్శ
- భారత్-కెనడా మధ్య ఉద్రిక్తతలే కారణమనే ఊహిగానాలు



జస్టిస్ యశ్వంత్ వర్మపై అభిశంసన తీర్మానం

- రాజీవ్ గాంధీ సమావేశాల్లోనే తీర్మానం ప్రవేశపెట్టే అవకాశం
- అన్ని పార్టీల మధ్య కూడగట్టేందుకు మంత్రి కిరణ్ రిజజు చర్చలు
- ఢిల్లీ నివాసంలో కాలిపోయిన నోట్ల కట్టలు దొరకడమే ప్రధాన కారణం



అలహాబాద్ హైకోర్టు న్యాయమూర్తి జస్టిస్ యశ్వంత్ వర్మపై అభిశంసన తీర్మానం ప్రవేశపెట్టడానికి కేంద్ర ప్రభుత్వం సిద్ధమవుతున్నట్లు తెలుస్తోంది. రాజీవ్ గాంధీ సమావేశాల్లోనే ఈ తీర్మానాన్ని సభ ముందుకు తీసుకురావాలని ప్రభుత్వం యోచిస్తున్నట్లు సమాచారం. ఈ అంశంపై రాజకీయ పార్టీల మధ్య ఏకాభిప్రాయం సాధించే దిశగా పార్లమెంటులో వ్యవహారాల శాఖ మంత్రి కిరణ్ రిజజు త్వరలో అన్ని ప్రధాన పక్షాల నేతలతో చర్చలు జరిపే అవకాశం ఉందని సంబంధిత వర్గాలు వెల్లడించాయి. ఈ ఏడాది మూర్తి నెలలో జస్టిస్ యశ్వంత్ వర్మ ఢిల్లీలోని తన అధికారిక నివాసంలో ఉన్నప్పుడు అగ్నిప్రమాదం సంభవించింది. ఈ ఘటన అనంతరం అక్కడ భారీగా కాలిపోయిన నోట్ల కట్టలు బయటపడటం తీవ్ర కలకలం రేపింది. ఈ సంఘటన వెలుగులోకి వచ్చిన తర్వాత, మూర్తి 28న సుప్రీంకోర్టు కొరీజరం జస్టిస్ యశ్వంత్ వర్మను అలహాబాద్ హైకోర్టుకు బదిలీ చేసింది. అయితే, ఆయనకు ఎలాంటి న్యాయపరమైన విధులు అప్పగించవద్దని కూడా కొరీజరం స్పష్టమైన ఆదేశాలు జారీ చేసింది.



బనకచర్ల ప్రాజెక్టును ఎట్టిపరిస్థితుల్లోనూ ఒప్పుకోబోము

నీటిపారుదల శాఖ మంత్రి ఉత్తమ్ కుమార్ రెడ్డి

- ఆంధ్రప్రదేశ్ ప్రతిపాదిత ప్రాజెక్టుపై తెలంగాణ మంత్రి తీవ్ర అభ్యంతరం
- ఏపీ బనకచర్ల ప్రాజెక్టును తీవ్రంగా వ్యతిరేకిస్తున్న తెలంగాణ
- సముద్రంలో కలిసే నీటిని వాడుకుంటామనడంపై ఉత్తమ్ ఆగ్రహం
- కేంద్ర మంత్రి సీఆర్ పాటిల్ కు, జీఆర్ ఎంటికి లేఖలు రాసినట్లు వెల్లడి

హైదరాబాద్, జూన్ 3, (నిజం చెప్పతాం) ఆంధ్రప్రదేశ్ ప్రభుత్వం ప్రతిపాదించిన బనకచర్ల ప్రాజెక్టుపై తెలంగాణ ప్రభుత్వం మరోమారు తీవ్ర అభ్యంతరం వ్యక్తం చేసింది. ఈ ప్రాజెక్టును ఎట్టి పరిస్థితుల్లోనూ అనుమతించేది లేదని తెలంగాణ రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి తేల్చి చెప్పారు. హైదరాబాద్ లో విలేకరులతో ఆయన మాట్లాడుతూ, సముద్రంలోకి వృధాగా పోయే జలాలనే వినియోగిస్తామని ఆంధ్రప్రదేశ్ నేతలు పేర్కొనడం విస్మయం కలిగిస్తోందన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ, “బనకచర్ల ప్రాజెక్టు నిర్మాణాన్ని నిలువరించేందుకు మేం అన్ని విధాలా ప్రయత్నిస్తున్నాం. ఇప్పటికే ఈ విషయంపై గోదావరి రివర్ మేనేజ్మెంట్ బోర్డు (జీఆర్ఎంబీ), కేంద్ర జలశక్తి శాఖ మంత్రి సీఆర్ పాటిల్ కు లేఖలు రాశాం.

నరేందర్... సరేందర్



- ఆపరేషన్ సిందూర్ పై రాహుల్ గాంధీ సంచలన వ్యాఖ్యలు
- ట్రంప్ బెదిరింపులకు ప్రధాని మోదీ లొంగిపోయారని ఆరోపణ
- భోపాల్ లో జరిగిన కాంగ్రెస్ పార్టీ సభలో రాహుల్ ప్రసంగం
- కాంగ్రెస్ అగ్రనేత, ప్రతిపక్ష నాయకుడు రాహుల్ గాంధీ

పహ్లామ్ దాడి అనంతరం పాకిస్థాన్ ఉగ్రవాదులపై భారత సైన్యం చేపట్టిన ఆపరేషన్ సిందూర్ విషయంలో కాంగ్రెస్ అగ్రనేత, ప్రతిపక్ష నాయకుడు రాహుల్ గాంధీ ప్రధానమంత్రి నరేంద్ర మోదీపై తీవ్ర ఆరోపణలు చేశారు.

తెనాలిలో యువకులపై పోలీసుల అమానుషంగా దాడి

- ఏప్రిల్ 24న వివాదం, తర్వాత రోజుల తరబడి చిత్రహింసలు పెట్టారని ఆరోపణ
- గాయాలున్నా... లేవని డాక్టర్లతో సబ్సిడీ ఇప్పించారని ఆగ్రహం



కమల్ హాసన్ కన్నడ భాషపై వ్యాఖ్యలు ఉపసంహరించుకోవాలి

- మనోభావాలు దెబ్బతీయద్దు, క్షమాపణ చెప్పాలని హితవు
- కర్ణాటకలో ‘ధగ్ లైఫ్’
- సినిమా విడుదలపై నీలినీడలు
- క్షమాపణ చెప్పకుంటే రిలీజ్ కష్టమే.. కర్ణాటక ఫిల్మ్ ఛాంబర్ అభిమేటం

ప్రముఖ నటుడు, రాజకీయ నాయకుడు కమల్ హాసన్ కు కర్ణాటక హైకోర్టు పాక్ ఇచ్చింది. “కన్నడ భాష తమిళం నుంచే వచ్చింది” అంటూ ఆయన చేసిన వ్యాఖ్యలపై కోర్టు మండిపడింది. భావప్రకటనా స్వేచ్ఛను ఇతరుల మనోభావాలను దెబ్బతీసేలా దుర్వినియోగం చేయవద్దని హెచ్చరించింది. ఈ వ్యాఖ్యలను వెంటనే ఉపసంహరించుకోవాలని, అవసరమైతే క్షమాపణ చెప్పాలని కమల్ హాసన్ కు కోర్టు తేల్చి చెప్పింది. “మీరు సామాన్యులు కారు. మీకు వాక్ స్వాతంత్ర్యం ఉంది, కానీ ఇతరుల మనోభావాలను గాయపరచే హక్కు లేదు. ప్రజల మనోభావాలను దెబ్బతీసేంతగా ప్రాథమిక హక్కును

వినియోగించుకోలేరు. ఇప్పుడు మేం ఈ విషయాన్ని మీకే వదిలేస్తున్నాం.. మీ వ్యాఖ్యలతో ఎవరైనా బాధపడి ఉంటే క్షమాపణ చెప్పండి” అని కోర్టు పేర్కొంది. కమల్ హాసన్ కొత్త సినిమా ‘ధగ్ లైఫ్’ గురువారం విడుదల కానున్న నేపథ్యంలో, “కర్ణాటక నుంచి కోట్ల రూపాయల ఆదాయం రావచ్చు... కానీ కన్నడ ప్రజలు వద్దనుకుంటే ఆ ఆదాయాన్ని వదులుకోవాల్సి ఉంటుంది” అని కోర్టు వ్యాఖ్యానించింది. తమిళనాడులో అధికార పార్టీ డీఎంకే మద్దతుతో కమల్ హాసన్ రాజ్యసభలో అడుగుపెట్టనున్న విషయం తెలిసిందే. అయితే, తన తాజా చిత్రం ‘ధగ్ లైఫ్’ ఆడియో రిలీజ్ ఫంక్షన్ లో చేసిన వ్యాఖ్యలు



వివాదాస్పదంగా మారాయి. “నా జీవితం, నా బంధుత్వం తమిళం. మీ భాష (కన్నడ) తమిళం నుంచే వచ్చింది, కాబట్టి మీరు కూడా అందులో భాగమే” అని ఆయన అన్నారు.

ఉగ్రవాదానికి వ్యతిరేకంగా ప్రపంచ దేశాలను ఏకం చేసిన ఏకైక నాయకుడు మన ప్రధాని నరేంద్ర మోడీ

- బజెపి రాష్ట్ర ఉపాధ్యక్షులు సంకినేని వెంకటేశ్వరరావు

- బజెపి మండల కార్యవర్గ (వర్క్ పాప్) సమావేశం

- మండల కార్యవర్గం నియామకం

- మండలంలోని ప్రతి ఇంటికి వెళ్లి బజెపి లభివృద్ధి, సంక్షేమ పథకాల గురించి వివరించాల్సిన బాధ్యత కార్యకర్తలదే

పెన్ పహాద్/ప్రజా ముచ్చట జూన్ 03: ఉగ్రవాదానికి వ్యతిరేకంగా ప్రపంచ దేశాలను ఏకం చేసిన ఏకైక వ్యక్తి మన ప్రియతమ ప్రధాని నరేంద్ర మోడీ అని ఆ పార్టీ రాష్ట్ర ఉపాధ్యక్షులు సంకినేని వెంకటేశ్వరరావు అన్నారు. మంగళవారం మండల కార్యవర్గ సమావేశం మండల పార్టీ అధ్యక్షులు తాళ్లపల్లి మధు అధ్యక్షంలో జై ఎస్ వి కన్వెన్షన్ హాల్ , అన్నారం గ్రామంలో నిర్వహించడం జరిగింది.. ఈ సమావేశానికి ముఖ్య అతిథిగా బిజెపి రాష్ట్ర ఉపాధ్యక్షులు సంకినేని వెంకటేశ్వరరావు విచ్చేసి మాట్లాడుతూ ప్రధానమంత్రి నరేంద్ర మోడీ తన పాలనలో పేద ప్రజల సంక్షేమం కోసం అనేక అభివృద్ధి పథకాలను ప్రవేశపెట్టడంతో దేశంలో పేదరికం తగ్గిందని, రైతుల కోసం కిసాన్ సహాయ్ నిధి, ఘనో బీమా యోజన, చిరు వ్యాపారుల కోసం ముద్రా రుణాలు, విశ్వకర్మ యోజన లాంటి అనేక పథకాలను కేంద్ర ప్రభుత్వం అమలు చేస్తుంది అని అన్నారు. ప్రధానమంత్రి ఆవాస్ యోజన ద్వారా ఇండ్లను కేంద్ర ప్రభుత్వం కేటాయిస్తే రాష్ట్ర ప్రభుత్వం వాటిని ఇందిరమ్మ ఇండ్లుగా ప్రచారం చేసుకుంటుందని ఎద్దేవ చేశారు. రాష్ట్రంలో కాంగ్రెస్ అధికారంలోకి వచ్చాక రైతుబంధు అసలు ఇస్తారో లేదో తెలియని

పరిస్థితి ఉందని, రైతు పండించిన ధాన్యం ప్రభుత్వం కొనుగోలు కేంద్రాల ద్వారా సక్రమంగా కొనుగోలు చేయకపోవడంతో రైతులు తీవ్ర ఇబ్బందులు ఎదుర్కొన్నారు అని అన్నారు. రాష్ట్రంలో కూడా భారతీయ జనతా పార్టీ అధికారంలోకి వస్తేనే కేంద్రం అందించే సంక్షేమ పథకాలు అన్ని రాష్ట్రంలో అమలవుతాయని అన్నారు. రానున్న పర్యావరణ దినోత్సవం సందర్భంగా ఈనెల ఐదు నుండి ఆగస్టు 15 వరకు చెట్లు నాటాలని అదేవిధంగా జూన్ 21న యోగ డే సందర్భంగా ఈనెల 15 నుండి 20 వరకు యోగ పట్ల అవగాహన కార్యక్రమాలు నిర్వహిస్తామని అన్నారు. ఇప్పటికే మండల వ్యాప్తంగా బూత్ కమిటీలు, మండల అధ్యక్ష నియామకం జరుపుకున్నామని తెలిపారు. అనంతరం మండల అధ్యక్షులు తాళ్లపల్లి మధు అధ్యక్షంలో మండల నూతన కమిటీని ప్రకటించారు. దీనిలో భాగంగా మండల ప్రధాన కార్యదర్శులుగా బొలిశెట్టి పిచ్చయ్య , గూడెపురి శ్రీను , ఉపాధ్యక్షులుగా బొంత ఉపేందర్ , మామిడి సంధ్య, చామకూరి వెంకటేష్, భుక్త్య నాగరాజు, కార్యదర్శులుగా తోడోజు జనార్దన చారి, బొల్లక సైదులు, ఏరెడ్డ శ్రీనివాస్ రెడ్డి, మామిడి మౌనిక , కోకాధికారిగా జూలకంటి శ్రీలత లను నియమించడం జరిగింది. ఈ సందర్భంగా నూతనంగా ఎన్నికైన సభ్యులను సంకినేని శాలువాల తో సన్మానించి అభినందనలు తెలిపారు. నూతనంగా ఎన్నికైన మండల సభ్యులందరూ క్షేత్రస్థాయిలో పార్టీ పటిష్టత కోసం సమన్వయంతో కలసి పనిచేయాలని సూచించారు.ఈ కార్యక్రమంలో జిల్లా ప్రధాన కార్యదర్శి సలిగంటి వీరేందర్, మైనారిటీ మోర్చా రాష్ట్ర కార్యదర్శి ఎం.డి. అబీద్, జిల్లా మోర్చా జిల్లా అధ్యక్షులు నెమ్మూడి నరేష్, జిల్లా కౌన్సిల్ సభ్యులు రావత్రి వెంకన్న, మండల నాయకులు చెన్ను రమణారెడ్డి, ముఖ్య నాయకులు, కార్యకర్తలు తదితరులు పాల్గొన్నారు



సమావేశంలో ప్రసంగిస్తున్న సంకినేని వెంకటేశ్వరరావు



మండల అధ్యక్షులు తాళ్లపల్లి మధు కు శాలువా కప్పి సత్కరిస్తున్న సంకినేని, మండల నూతన కమిటీ సభ్యులు



సంకినేనిని శాలువాలతో సత్కరిస్తున్న జిల్లా నాయకులు శూముల సాయి ప్రసాద్, మండల అధ్యక్షులు తాళ్లపల్లి మధు

ప్రారంభమైన భూ భారతి రెవెన్యూ సదస్సులు....

- మొదటిరోజు 119 దరఖాస్తులు

పెన్ పహాద్/ప్రజా ముచ్చట, జూన్ 03: భూ సమస్యల శాశ్వత పరిష్కారానికి ఏర్పాటుచేసిన భూభారతి రెవెన్యూ సదస్సులు మంగళవారం మండల పరిధిలోని నాగులపహాడ్, మాచారం గ్రామాలలో తహసీల్దార్ లాలూ నాయక్ పర్యవేక్షణలో ప్రారంభమయ్యాయి. ఈ సందర్భంగా పలు రైతులు ప్రజలు తమ యొక్క భూ సమస్యల పరిష్కారానికి దరఖాస్తులు సమర్పించారు. తహసీల్దార్ మాట్లాడుతూ నాగులపహాడ్ గ్రామంలో మొత్తం 26 దరఖాస్తులు అందగా వాటిలో సర్వేనంబర్ తప్పినవి 5, సాదా పేపర్ అప్లికేషన్లు 21 అందాయని అదేవిధంగా మాచారం గ్రామంలో మొత్తం 93 దరఖాస్తులు స్వీకరించామని వాటిలో సర్వే నంబర్ తప్పినవి 24, సాదా పేపర్ దరఖాస్తులు 49, అన్లెన్డ్ ల్యాండ్ అప్లికేషన్లు 17, పరిధి దిద్దుబాటు అప్లికేషన్లు 03 ఉన్నాయని వీటన్నిటిని పరిశీలించి పరిష్కరిస్తామని తెలిపారు. ఈ కార్యక్రమంలో సీనియర్ అసిస్టెంట్ డిప్యూటీ, యం ఆర్ ఐ రంజిత్ రెడ్డి, గ్రామ ప్రత్యేక అధికారి చంద్రశేఖర్ రాజు, ఎం పి ఎస్ ఓ బి సవీత్, జూనియర్ అసిస్టెంట్ డిప్యూటీ సజీర్, ఎస్. పుష్పలత , రికార్డ్ అసిస్టెంట్ మామిడి సైదులు, ఆవరేటర్ ఎస్. కే. సలీం, గ్రామపంచాయతీ సిబ్బంది, ప్రజలు, రైతులు, తదితరులు పాల్గొన్నారు.

నేడు సదస్సులు జరిగే గ్రామాలు

మండల పరిధిలోని అనాజిపురం, రాజుపేట, లింగాల గ్రామాలలో బుధవారం రెవెన్యూ సదస్సులు జరుగుతాయి.



క్షయ (టీబీ) నిక్షయ శివీర్-2 క్యాంపు...

పెన్ పహాద్/ప్రజా ముచ్చట, జూన్ 03: వైద్య ఆరోగ్య శాఖ అధ్యక్షంలో మండల పరిధిలోని చెట్ల ముకుందాపురం గ్రామంలో నిక్షయ శివీర్-2 క్యాంపు నిర్వహించి క్షయ వ్యాధి లక్షణాలు, వ్యాధి సంక్రమించు విధానం, నివారణ చర్యలు, వ్యాధి వచ్చిన వారు తీసుకోవాల్సిన జాగ్రత్తల గురించి స్థానిక ప్రజలకు అవగాహన కల్పించారు . ఈ క్యాంపు లో 40 మంది నుండి తెమడ(కళ్ళి) నమూనాలను సమూహాలను సేకరించి సి బి నాట్ ల్యాబ్ కు పంపడం జరిగిందని, అదేవిధంగా వారికి షుగర్ టెస్ట్ చేయటం జరిగిందని వైద్య సిబ్బంది తెలిపారు. తెమడ పరీక్షల్లో వ్యాధి నిర్ధారణ అయిన వారికి ప్రాథమిక ఆరోగ్య కేంద్రం పెన్ పహాడ్ పరిధిలో ఉచితంగా మందులు ఇవ్వబడును అని తెలిపారు. మందులు క్రమం తప్పకుండా వేసుకున్నచో ఆరు నెలల్లోనే వ్యాధి నయమగునని , నిర్లక్ష్యం చేస్తే వ్యాధి మరింత ముదిరి 18 నెలల చికిత్స అవసరం అవుతుందని వారు తెలిపారు. ఈ కార్యక్రమంలో యం పి హెచ్ ఈ ఒ భూతరాజు శ్రీనివాసులు, యల్ టి లి%శీ%గాల రాజు, యం పి హెచ్ పి పి. మధు, యన్ టి యన్ శ్రీని, ఎ యన్ యం లు ఇందిర, సునీత, ఆశా కార్యకర్తలు కే.నాగలక్ష్మి, వి.లక్ష్మమ్మ, బి.రాధ, గ్రామపంచాయతీ సిబ్బంది, గ్రామ ప్రజలు తదితరులు పాల్గొన్నారు.



జాతీయ కబడ్డీ రెఫరీగా కొంపెల్లి వీరస్వామి

హుజూర్ నగర్,ప్రజా ముచ్చట:ఆంధ్రప్రదేశ్ రాష్ట్రం మచిలీపట్నం బీచ్ లో ఈనెల 5 నుండి 8 వ తేదీవరకు జరగబోతున్న 12వ జాతీయ స్థాయి బీచ్ కబడ్డీ పోటీలకు గాను టెక్నికల్ ఆఫీసియల్ (అంపైర్) గా సూర్యాపేట జిల్లా హుజూర్ నగర్ నియోజకవర్గం పరిధిలోని గరిడేపల్లి మండలం రంగాపురం గ్రామానికి చెందిన కొంపెల్లి వీరస్వామి ఎన్నికైనట్లు తెలంగాణ కబడ్డీ అసోసియేషన్ అధ్యక్షులు కాసాని వీరేశం ముదిరాజ్, తెలంగాణ రాష్ట్ర కబడ్డీ అసోసియేషన్ ప్రధాన కార్యదర్శి మహేందర్ రెడ్డి మంగళవారం ఒక ప్రకటన ద్వారా తెలియజేయడం జరిగింది. ఈ జాతీయ స్థాయి పోటీలలో భారతదేశం నలుమూలల నుండి అన్ని రాష్ట్రాల క్రీడాకారులు పాల్గొంటారు. గతంలో 49వ జూనియర్ జాతీయ స్థాయి కబడ్డీ పోటీలలో కూడా రెఫెరీ గా, వివిధ రాష్ట్రస్థాయి కబడ్డీ రెఫెరీ గా వ్యవహరించడం జరిగినది. ప్రస్తుతం హైదరాబాద్ జాన్సన్ గ్రామర్ స్కూల్ నిబిఎస్సి నాచారం స్కూల్ లో కబడ్డీ కోచ్ గా ఉద్యోగం చేస్తున్నారు. ఈ ఎన్నికపై



స్కూల్ డ్రిస్టివల్, యాజమాన్యం,తెలంగాణ కబడ్డీ క్రీడాకారులు, క్రీడాభిమానులు, గ్రామస్థులు అభినందనలు తెలియజేశారు.

కెజిబి ఇంటర్ బోధన సిబ్బందికి దరఖాస్తుల ఆహ్వానం

- ఎంఈఓ ఇంజమూరికాటయ్య

పాలకపేడు ప్రజాముచ్చట న్యూస్/జూన్ 4. మండల కేంద్రంలోని కస్తూర్బాగాంధీ బాలికల జూనియర్ కళాశాల(ఇ/మి)లో ఖాళీగా ఉన్న జూనియర్ లెక్చరర్ పోస్టులకు గెస్ట్ వద్దతిలో బోధించుటకు స్థానికంగా నివాసముండే ఎమ్మెస్సీ, బికెడి అర్హత కలిగిన మహిళా అభ్యర్థుల నుండి దరఖాస్తులు కోరుతున్నట్లు మండల విద్యాశాఖాధికారి ఇంజమూరి కాటయ్య తెలిపారు.ఈ సందర్భంగా ఆయన మాట్లాడుతూ అర్హత, అనర్హత కలిగిన మహిళా అభ్యర్థులు నేటి నుండి



7 వ తారీఖు వరకుకస్తూరిబాగాంధీబాలికలవిద్యాలయం కార్యాలయంలో స్పెషల్ ఆఫీసర్ సుజాతకు దరఖాస్తులనుఅందించాలనిఎంఈఓకొరారు. తెలుగు,ఇంగ్లీష్,సివిక్స్,ఎకనామిక్స్,కామర్స్,నర్సింగ్ విభాగాల్లో ఒక్కొక్కటి చొప్పున పోస్టులు ఖాళీగా ఉన్నాయని ఆయన పేర్కొన్నారు .

ఆహార హక్కుపై దాడి



‘పేద ప్రజలకు ‘అన్న’ వరం’ ఒకప్పుడు రాష్ట్ర ప్రజలను ఒక ఊపు ఊపిన నినాదం ఇది! అర్ధశతాబ్ది బతుకులే జీవితంగా మారిన నిరుపేదలను చూసి తెలుగుదేశం పార్టీ వ్యవస్థాపకుడు ఎన్టీ రామారావు ఇచ్చిన నినాదమిది! అప్పటికే రాష్ట్రంలో వామపక్షాలు ధరల తగ్గింపుకోసం ఎన్నో పోరాటాలు చేసిఉన్నాయి. కొన్ని చోట్ల తక్కువ ధరలకే బియ్యాన్ని విక్రయించి ఆచరణలో చూపించాయి. ఈ నేపథ్యంలో ఎన్టీఆర్ ఇచ్చిన నినాదం ప్రజలను ఆకట్టుకుంది. రాష్ట్రంలో తెలుగుదేశం పార్టీని మొట్టమొదటిసారిగా గద్దెనెక్కించడానికి కారణమైంది.ఎన్టీఆర్ ఆశయాలను కొనసాగిస్తామంటూ మహానాడు సాక్షిగా కొద్దిరోజుల క్రితమే ప్రకటించిన ముఖ్యమంత్రి చంద్రబాబునాయుడు, అంతలోనే ఆయనకు అత్యంత ప్రీతిపాత్రమైన బియ్యం పథకానికి గండికొట్టేలా మాట్లాడటం విస్త్రుతం కలిగిస్తోంది. రేషన్ సరుకులు వద్దనుకునే వారికి, నగదును ఇస్తామంటూ తాజాగా ఆయన చేసిన ప్రకటన ప్రజల ఆహారహక్కుపై దాడి చేయడమే! పౌర సరఫరాల వ్యవస్థను క్రమేణా రద్దు కుట్ర కూడా దీనిలో దాగి ఉందన్న అభిప్రాయాన్ని పరిశీలకులు వ్యక్తం చేస్తున్నారు. కొన్ని సంవత్సరాలుగా ప్రపంచబ్యాంకు షరతుల్లోనూ, సీతి ఆయోగ్ సూచనల్లోనూ ఈ ప్రతిపాదన ఉంది. నరేంద్రమోడీ నేతృత్వంలో కేంద్రంలో బిజెపి ప్రభుత్వం ఏర్పడిన తరువాత ఈ దిశలో మరింతగా ప్రయత్నాలు ముమ్మరమైనాయి. ప్రపంచబ్యాంకు విధానాలను అమలు చేయడంలో ముందు ఉండే చంద్రబాబు తాజాగా ఎన్డిఎలో కూడా భాగస్వామి కావడంతో తనదైన శైలిలో ముందుకు తీసుకువచ్చారు.భారతదేశంలో పౌరసరఫరా వ్యవస్థకు (వర్టికల్ డిస్ట్రిబ్యూషన్ సిస్టమ్-పిడిఎస్)కు సుదీర్ఘ చరిత్ర ఉంది. 1942లో బెంగాల్ ఖామంతో లక్షలాది మంది ప్రజలు ఆకలితో మరణించడంతో, అత్యవసరంగా అప్పటి బ్రిటిష్ ప్రభుత్వం ఈ విధానాన్ని ప్రారంభించింది. రెండవ ప్రపంచ యుద్ధంలో దేశ వ్యాప్తంగా ఆహార సరఫరా వ్యవస్థ దెబ్బతినడం, నిత్యావసర వస్తువుల ధరలు అనూహ్యంగా పెరగడం కూడా ఈ వ్యవస్థను ప్రారంభించడానికి కారణాలు. స్వాతంత్ర్యం వచ్చిన తరువాత కూడా ఈ వ్యవస్థ కొనసాగింది. 1997లో పేదలను గుర్తించి, రేషన్ కార్డులు మంజూరు చేసే విధానం ప్రారంభమైంది. 2013లో కేంద్ర ప్రభుత్వం నేషనల్ ఫుడ్ సెక్యూరిటీ యాక్ట్ (ఎన్ఎఫ్ఎస్ఎ)ను రూపొందించింది. 75శాతం గ్రామీణ ప్రజలకు, 50 శాతం పట్టణ ప్రజలకు తక్కువ ధరలకే రేషన్ అందించడం దీని లక్ష్యం. మరోవైపు రాజ్యాంగంలో పేర్కొన్న జీవించే హక్కు (ఆర్టికల్ -21)లో ఆహార హక్కు కూడా భాగమే అన్న భావన దేశ వ్యాప్తంగా అభ్యుదయ శక్తుల్లో వ్యక్తమైంది. 2001లో దాఖలైన ఒక కేసులో ‘ఆహార హక్కు రాజ్యాంగంలోని ఆర్టికల్ 21లో భాగమే’ అని న్యాయస్థానం తీర్పు ఇచ్చింది. ప్రజలకు సరైన ఆహారం అందకపోతే దానికి ప్రభుత్వం బాధ్యత వహించాల్సిందేనని నిర్దేశించింది. 127 ప్రపంచ దేశాలలో మనదేశం ఆకలిమూచికలో 105వ స్థానంలో ఉంది. ఇలాంటి స్థితిలో పౌరసరఫరాల వ్యవస్థను మరింత విస్తృతపరచాలి.దేశంలో సరళీకరణ ఆర్థిక విధానాలు ప్రారంభమైన తరువాత ప్రజల హక్కులపై పెద్ద ఎత్తున దాడి జరుగుతున్న విషయం తెలిసిందే.దానిలో భాగంగానే ప్రపంచబ్యాంకు నగదు బదిలీ అంశాన్ని తెరపైకి వచ్చింది. ఆ విధానాలకు వంతపాడే పాలకపార్టీలు రాజ్యాంగ నిర్దేశాలను, సుప్రీంకోర్టు ఆదేశాలను బేఖాతరు చేస్తూ అమలుకు పూనుకుంటున్నారు. దానికోసం రకరకాల సాకులు చెబుతున్నారు. రేషన్ బియ్యం సరఫరా అవినీతి ఊబిలో కూరుకుపోయిందంటూ రాష్ట్ర ప్రభుత్వం చేస్తున్న వాదన అటువంటిదే. అవినీతి ఉంటే దానిని అరికట్టాల్సిన బాధ్యత ప్రభుత్వానిదే. ఆ పని చేయకుండా ఇంట్లో ఎలుకలున్నాయని చెబుతూ ఇంటిని తగలబెట్టడానికి సిద్ధపడటం ఎంత వరకు సబబు? పైగా పెరిగి ధరలకు తగ్గట్టుగా ప్రజలకు నగదు అందడం ప్రోత్సారకమే. ఇప్పటికే ఈ పద్ధతిలో అమలవుతున్న గ్యాస్ సబ్సిడీ పథకమే దీనికి ఉదాహరణ. దీంతో ప్రజలపై ధరాభారం మరింత పెరగుతుంది. చివరకు ఆహారభద్రతకు ముప్పుగా మారే ప్రమాదం ఉంది. రాష్ట్ర ప్రభుత్వానికి నిజంగా చిత్తశుద్ధి ఉంటే రేషన్ షాపుల ద్వారా ప్రజలకు ఇచ్చే బియ్యం నాణ్యత పెంచి సన్నబియ్యం ఇవ్వాలి. నాణ్యమైన బియ్యం తక్కువ ధరకు అందితే ఎవరైనా ఎక్కువ ధర పెట్టి ఎందుకు కొంటారు? అప్పుడు అవినీతి, అక్రమ రవాణా కూడా ఆగిపోతుంది. అలాగే పౌరసరఫరా వ్యవస్థపై శ్వేతపత్రం ప్రకటించి, ఆ శాఖలో నెలకొన్న వాస్తవ పరిస్థితులను ప్రజలకు వివరించాలి.

‘దేశాభివృద్ధి’ అంటే జిడిపి వృద్ధి మాత్రమేనా?

లాభార్జన్ లేక్యుంగా పరిగణించే పెట్టుబడిదారులు ఇచ్చిన నిర్వచనం ప్రకారం ఒకానొక దేశం అభివృద్ధి చెందిందా లేదా అన్నదానికి ఆ దేశం దగ్గర ఎంత బంగారం లేదా వెండి వంటి విలువైన లోహాలు ఉన్నాయి అన్నది కొలమానంగా ఉంటుంది. ఒక దేశం ఎంతగా అభివృద్ధి చెందుతోంది అన్నదానికి ఆ దేశం ఆ విలువైన లోహాల నిల్వలను ఎంత మేరకు పెంచుకోగలిగింది అన్నది కొలమానంగా చూసేవారు. ఒక దేశం దగ్గర బంగారం, వెండి నిల్వలు పెరగాలంటే ఆ దేశం ఇతర దేశాలతో చేసే వ్యాపారంలో మిగులు ఉండాలి. అంటే దిగుమతుల విలువ కన్నా ఎగుమతుల విలువ ఎక్కువగా ఉండాలి. ఆ విధంగా వ్యాపారంలో ఏర్పడిన మిగులుకు సమానమైన విలువ ఉన్న బంగారాన్ని దిగుమతి చేసుకునేది ఆ దేశం. దాని వలన తన దగ్గర బంగారం నిల్వలు పెరిగేవి. భారత దేశాన్ని పాలించిన ఈస్ట్ ఇండియా కంపెనీ ఇటువంటి దృక్పథాన్నే కలిగివుండేది.ఆడం స్మిత్ ఈ దృక్పథాన్ని గట్టిగా తూర్పారబట్టాడు. తన ప్రసిద్ధ గ్రంథం “ది వెల్త్ ఆఫ్ నేషన్స్” (దేశాల సంపద)లో ఒక దేశం వద్ద ఎంత బంగారం నిల్వ ఉంది అన్నది ఆ దేశ సంపదకు కొలమానంగా చూడడం సరైనది కాదని, ఆ దేశంలో సంపదను ఉత్పత్తి చేసే యంత్రాలు, ముడిసరుకులు వంటివి (కేపిటల్ స్టాక్) ఎంత ఉందన్నదే ఆ దేశ సంపదకు అసలేన కొలమానం అని ఆడం స్మిత్ ప్రతిపాదించాడు. ఆ సంపద ఎటువంటి ఆటంకాలూ లేకుండా అభివృద్ధి చెందాలంటే ఆ దేశం పెట్టుబడుల మీద, మార్కెట్ మీద ఎటువంటి ఆంక్షలూ లేని ‘స్వేచ్ఛాయుత పోటీ’ వాతావరణాన్ని నెలకొల్పాలని అతడు సూత్రీకరించాడు. ఈస్ట్ ఇండియా కంపెనీ తదితర గుత్త సంస్థలు రాజ్యం మీద చిలాయిస్తున్న పెత్తనం వంటివి కొనసాగకుండా చూసేనే స్వేచ్ఛాయుత పోటీ వాతావరణం ఏర్పడగలదని చెప్పాడు.అంతవరకూ ఉన్న దృక్పథానికి పూర్తి భిన్నంగా ఆడం స్మిత్ అవగాహన ఉంది. కాని ఇక్కడ ప్రత్యేకంగా కొట్టవచ్చినట్లు కనిపించేదేమంటే ఆడం స్మిత్ కూడా “దేశం” మీదే దృష్టిని కేంద్రీకరించాడు తప్ప “ప్రజల” మీద కాదు. బంగారం, వెండి మాత్రమే సంపదగా భావించే బదులు మొత్తం కేపిటల్ స్టాక్ అంతటినీ సంపదగా చూడాలని చెప్పాడే కాని అసలు ఎవరి సంపద గురించి మాట్లాడుతున్నామో వారిని (ప్రజలను) పరిగణనలోకి తీసుకోనేలేదు.17వ శతాబ్దంలో యూరప్ ఖండ్‌లో అప్పటి వరకూ ఎదతెగకుండా సాగుతున్న యుద్ధాలకు ముగిపు పలుకుతూ ఆ యా దేశాల సరిహద్దులను నిర్ణయించుకోడానికి ఒప్పందాలు కుదుర్చుకున్నారు (వెస్ట్ ఫాలియన్ ట్రీటీస్). అప్పటికి యూరప్‌లో బూర్జువా జాతీయవాదం ప్రబలంగా ఉండేది. అది బాగా ముదిరి 1930వ దశకం నాటికి ఫాసిజం రూపం తీసుకుంది. ఆ విషయాన్ని వక్రపే పెడితే బూర్జువా దృక్పథంలో మొదటి నుంచి దేశం అంటే ప్రజలతో నిమిత్తం లేకుండా వారికన్నా ఉన్నతంగా ఉండే ఒక అస్తిత్వం అన్న భావన కొనసాగుతోంది.ఇక్కడ దేశం అనేది ప్రజలకన్నా ఉన్నతమైనది అంటూనే మరోచెప్ప జాతీయ



ప్రయోజనాలు లేదా దేశ ప్రయోజనాలు అంటే మాత్రం ఆ దేశంలో ఉండే బూర్జువా వర్గపు ప్రయోజనాలుగానే గుర్తించడం జరుగుతోంది. వ్యాపారమే ప్రధాన లాభార్జన మార్గంగా ఉన్న కాలంలో వారి ప్రయోజనాలే దేశానికి అత్యున్నత ప్రయోజనాలుగా గుర్తించే పరిస్థితి ఉండేది. ఆడం స్మిత్ సూత్రీకరణతో దేశ ప్రయోజనాలు లేదా జాతీయ ప్రయోజనాలు అంటే పస్తాత్పత్తి చేసే పారిశ్రామికవేత్తల ప్రయోజనాలే అన్న దృక్పథం వచ్చింది. ఈ మార్పు వచ్చినప్పటికీ, జాతీయ ప్రయోజనాలు అంటే ప్రజల ప్రయోజనాలు కావని, ప్రజలకన్నా ఉన్నతమైన స్థాయిలో ఉండే ప్రయోజనాలు అని తొలి నుండి ఉన్న అవగాహన మాత్రం కొనసాగింది.దేవిదే రికార్డ్స్ కూడా ఆడం స్మిత్ మాదిరిగానే అభివృద్ధి అంటే దేశంలో పెట్టుబడుల అభివృద్ధి అని భావించాడు. ఐతే దేశంలో పెట్టుబడుల వృద్ధి ఎప్పుడైతే ఇక పెరగకుండా నిలిచిపోతుందో అప్పుడు దేశ ఆర్థిక వ్యవస్థ ఇక కదలిక కోల్పోయి నిశ్చలమైపోతుందని భయపడ్డాడు. ఈ విషయంలో జేమ్స్ స్టువార్ట్ మిల్ మాత్రం నిశ్చయంగా ఒక మినహాయింపు అనే చెప్పాలి. ఒక దేశం ఆర్థిక వ్యవస్థ నిశ్చలమైనంత మాత్రాన భయపడవసరం లేదని, అటువంటి నిశ్చల స్థితిలో కార్మికులు గనుక మెరుగైన ఆదాయాలను అంతకు మునుపటికన్నా (పెట్టుబడి వృద్ధి చెందుతున్నప్పటి కన్నా) పొందగలుగుతూ వుంటే ఏ ఇబ్బంది ఉందదని అతడు చెప్పాడు. తన పూర్వపు ఆర్థికవేత్తలు ఆడం స్మిత్, రికార్డ్‌లకు భిన్నంగా మిల్ పెట్టుబడుల వృద్ధి కన్నా కార్మికుల ప్రయోజనాలకే పెద్ద పీట వేశాడు. ఐతే మామూలు సాంప్రదాయ పెట్టుబడిదారీ వ్యవస్థను సమర్థించే మిల్ ఈ విధంగా ఒక విధమైన సోషలిస్టు ఆలోచన వైపు మొగ్గడం వెనుక అతడి భార్య హేరియట్ ప్రభావం ఉంది.కేవలం పెట్టుబడుల వృద్ధికే పెద్ద పీట వేసినందుకు, శ్రామిక వర్గ సంక్షేమాన్ని విస్మరించినందుకు ఆడం స్మిత్‌ను, రికార్డ్‌ను మనం మరీ అంతగా విమర్శించనక్కరలేదు. నిజానికి వారిద్దరికీ కార్మికుల పట్ల సానుభూతి వుంది. ఐతే కార్మికుల భౌతిక జీవన స్థితిగతులు మెరుగపడతే వారు మరింత ఎక్కువ సంతానాన్ని కని వృద్ధి చేయగలరని వారు తలిచారు (మార్క్సాని జనాభా సిద్ధాంతం). నిజ వేతనాలు ఒకానొక స్థాయిని

దాటి పెరిగితే అప్పుడు పని చేసే కార్మికుల సంఖ్య కూడా ఆ మేరకు పెరుగుతుంది అనుకున్నారు. వేతనాలు పెరగాలంటే కార్మికులు ఇంకా బాగా పని చేయాలని, అప్పుడు సంపద పెరిగి దానితోబాటు కార్మికుల ఆదాయాలు కూడా పెరుగుతాయని వారనుకున్నారు. ఆ విధంగా కార్మికుల జీవితాలు మెరుగుపడడం అనేది ఆ కార్మికుల చేతుల్లోనే ఉందని వారు తలిచారు. కార్మికులు మరింత మెరుగైన ఆదాయాలను పొందగలగాలంటే, తమ స్థితిగతులను మెరుగు పరుచుకోవాలంటే వారు తమ సంతానాన్ని పరిమితం చేసుకోవడం, తమ అలవాట్లను నియంత్రించుకోవడం వంటివి చేయాలని చెప్పారు. ఒక దేశం అనుసరించే విధానం ప్రధానంగా పెట్టుబడుల వృద్ధి పైనే దృష్టి సారించాలి గనుక కార్మికుల సంక్షేమం విషయంలో ఆ విధానం చేయగలిగిందేమీ ఉండదని, పెరిగిన సంపదలో కార్మికుల వాటా పెరగాలంటే ఆ కార్మికులు తమ జీవన శైలినీ తగు విధంగా మార్చుకోవలసి వుంటుందని వారు తెలిపారు.పెట్టుబడిదారీ దశ తొలి కాలపు ఆర్థికవేత్తలుగా ఆడం స్మిత్, రికార్డ్‌ల వైఖరిని మనం అర్థం చేసుకోవచ్చు. కాని తదనంతర కాలపు ప్రధాన ఆర్థికవేత్తల విషయంలో మాత్రం కాదు. ఎందుకంటే కార్మికుల ఆదాయాలు పెరిగితే వారు మరింతమంది సంతానాన్ని కంట్రాన్లను మార్క్సాని జనాభా సిద్ధాంతం శుద్ధ తప్పు అని ఎప్పుడో తేలిపోయింది (అత్యంత పేద దేశాల్లో జనాభా ఎక్కువగా ఉంది. సంపన్న దేశాల జనాభా తక్కువగా ఉంది. మన దేశంలో కూడా సాపేక్షంగా ఆర్థికంగా ముందున్న దక్షిణాది జనాభా వృద్ధి కన్నా ఆర్థికంగా బలహీనంగా ఉన్న ఉత్తరాది రాష్ట్రాల్లో జనాభా వృద్ధి రేటు ఎక్కువగా ఉంది). మార్క్సాన్ సిద్ధాంతం మానవ జాతికే అవమానకరమైన సిద్ధాంతం అని మార్క్స్ విమర్శించాడు. ఐనప్పటికీ, ప్రధాన ప్రపంచి ఆర్థికవేత్తలు (అంటే పెట్టుబడిదారీ వ్యవస్థ సమర్థకులు) నేటి కాలంలో కూడా ఒకానొక దేశం పూర్వగతికి సూచికగా ఆ దేశపు జిడిపినే రెక్కలోకి తీసుకుంటారు. ఆ జిడిపి వృద్ధి సాధించాలంటే పెట్టుబడిదారులు వృద్ధి సాధించడమే కీలకం కనుక ఆ పెట్టుబడిదారులను సంత్రిప్తపరుస్తూ వారికి అనుకూలంగా వ్యవహరిస్తూ, ఒక

ప్రత్యేకమైన వ్యక్తులుగా వారిని ఆరాధిస్తారు.కార్మికుల అలవాట్లు, జీవనశైలి మారితే తప్ప వారి జీవితాలు మెరుగుపడవు అని స్మిత్, రికార్డ్ ఆనాడు భావించి వుండొచ్చు (వారి అభిప్రాయం సరైనది కాదు. అది చేరే సంగతి), కాని నేటి కాలపు ఆర్థికవేత్తలు కూడా పెట్టుబడిదారీ వర్గ ఆదాధకులుగా ఉండడం అనేది కేవలం ఒక సైద్ధాంతిక పక్షపాత ధోరణి వల్లనే.ఈ విధమైన పక్షపాతం తాజాగా నీతి ఆయోగ్ సి.ఇ.ఓ చేసిన ప్రకటనలో వ్యక్తం అయింది. నేటికీ మన దేశం ప్రపంచంలోనే నాలుగవ అతి పెద్ద ఆర్థిక వ్యవస్థ అని అతడు ప్రకటించాడు. జిడిపి సైజును బట్టి చూస్తే మనం తాజాగా జపాన్ ను దాటి 4 ట్రిలియన్ల దాలర్లకు చేరుకున్నాం అని తెలిపాడు. నీతి ఆయోగ్ సి.ఇ.ఓ ఏవో యథాలాపంగా చెప్పిన మాటలు కావీవి. దీనిని ఒక గొప్ప విజయంగా ప్రత్యేకంగా నొక్కి చెప్పాలని అతడు అనుకున్నాడు. ఈ అభివృద్ధిని భారతదేశం లోని బడా కార్పొరేట్ల మూక యావత్తూ శ్లాఘించింది. ఆ సి.ఇ.ఓ మన జిడిపి జపాన్‌ను దాటిపోయిందని చెప్పాడే కాని మన దేశ జనాభా జపాన్ జనాభా కన్నా పది రెట్లుకు పైనే ఉంటుందన్న వాస్తవాన్ని మాత్రం చెప్పలేదు. మోడీ ఆ మధ్య భారతదేశ జిడిపి త్వరలోనే 5 ట్రిలియన్ల దాలర్ల స్థాయికి చేరుతుందని ప్రకటించాడు. దానికి అనుగుణంగానే ఇతరంగా ఈ కాకి కూతలు కూస్తున్నాడు.సంపన్న పెట్టుబడిదారీ దేశాల జిడిపి లతో పోల్చి మన జిడిపిని మాత్రమే చూసినప్పుడు దానికి ఏ ప్రయోజనమూ ఉండదు. జిడిపి వృద్ధిపై మాత్రమే దృష్టిని కేంద్రీకరించడం అనేదే ఒక తప్పుడు దృక్పథం. మళ్ళీ అది మనల్ని కాలం చెల్లిన మార్క్సాన్ సిద్ధాంతం వైపు తీసుకుపోతుంది. అంతేకాదు. ఒక ప్రజాస్వామ్య వ్యవస్థలో అలాంటి దృక్పథానికి స్థానం లేదు. ఎందుకంటే ప్రజాస్వామ్యంలో కీలకమైనది ప్రజల జీవన పరిస్థితులు. వారి జీవన స్థితిగతుల్లో ఎంత మెరుగుదల వచ్చిందో కొలిచేదే నిజమైన వృద్ధి.ఈ ‘జిడిపి ఆరాధన’ అనేది మన జాతీయోద్యమ కాలపు దృక్పథానికి పూర్తిగా భిన్నం. జపాన్‌ను మించి మన జిడిపి ఉందని సంబరాలు చేసుకోవడం అంటే జపాన్‌ను, ఇండియాను వాటి వాటి ప్రజానీకంతో సంబంధం లేని, ప్రజల కన్నా ఉన్నతంగా ఉండే “జాతీయ” భావనను భజాన మోయడమే. ఈ “గొప్ప” విజయానికి, ప్రజల జీవన పరిస్థితులకి ఏమాత్రమూ సంబంధం లేదు. కాని ఆనాడు జాతీయోద్యమం దేశ విముక్తి అంటే బ్రిటిష్ వలన పాలన నుండి దేశ ప్రజల విముక్తి అని భావించింది. కేవలం కొద్దిమంది పెట్టుబడిదారుల విముక్తి అని స్వాతంత్ర్య పోరాట యోధులు భావించలేదు.స్వాతంత్ర్యం వచ్చి 75 సంవత్సరాలు దాటిపోయినా, ప్రజల స్థితిగతులు మాత్రం అప్పటి లాగానే ఉన్నాయి. 127 ప్రపంచ దేశాలకు గాను భారతదేశం ఆకలి సూచికలో 105వ స్థానంలో ఉంది. ఈ విషయంలో సిగ్గు పడవలసింది పోయి మోడీ ప్రభుత్వం జిడిపి వృద్ధి గురించి కాకీ కూతలు కూస్తోంది.

లాటిన్ అమెరికా యోధుడు జోస్ ముజికా..

ఉరుగ్వే మాజీ అధ్యక్షుడు జోస్ ‘పెపె’ ముజికా 89వ ఏట 2025 మే 13న మరణించారు. అతడి జీవిత సహచరి, ఉద్యమ సహచరి లూసియా బ్రోహిలెస్కో గతంలో గెరిల్లా యోధురాలు, సెనేటర్ కూడా. ఆ గెరిల్లా యోధుడి నండి దేశాధ్యక్షుడి దాకా కొనసాగిన ముజికా జీవనయానం చాలా ప్రత్యేకమైనది. సంవత్సరాల తరబడి ఒంటరిగా ఖైదు జీవితాన్ని అనుభవించాడు. ఆ తర్వాత ప్రజల పూర్వయాలను గెలుచుకున్న నేతగా ప్రపంచవ్యాప్త గుర్తింపు పొందాడు.ఉరుగ్వే లోని మాంటెవిడియోలో ముజికా 1935 మే 20న జన్మించాడు. వాళ్ళుది ఒక మధ్యతరగతి కుటుంబం. ఎనిమిదేళ్ళకే తండ్రిని పోగొట్టుకున్నాడు ముజికా. దాంతో తన పొట్ట పోసుకోవడానికి అన్ని రకాల పనులనూ చేయాలి వచ్చింది. రౌబైలు ఇళ్ళకు సరఫరా చేయడం నుంచి పువ్వులు అమ్మడం వరకూ రకరకాల పనులు చేశాడు.యుక్తవయస్సు వచ్చాక కొద్దికాలం పాటు మర్చెదా-మితవాద పార్టీ అయిన నేషనల్ పార్టీలో పని చేశాడు. ఆ పార్టీ రాజకీయాల పట్ల విముఖత ఏర్పడి ప్రత్యామ్నాయ రాజకీయాల అన్వేషణలో పడ్డాడు. 1959లో జరిగిన క్యూబన్ విప్లవం ముజికాను ఎంతో ఉత్తేజపడినీ చేసింది. 1962లో తన 27వ ఏట ఇతరులతో కలిసి ముజికా నేషనల్ లిబరల్షన్ మూవ్‌మెంట్ (ఎం.ఎల్.ఎన్-టి) అనే సంస్థను స్థాపించాడు. అది ఒక గెరిల్లా ఉద్యమం. ఉరుగ్వేలోని నియంతృత్వ ప్రభుత్వాన్ని కూలదోయడమే దాని లక్ష్యం.తన విప్లవ జీవిత కాలంలో ముజికా నాలుగు సార్లు పట్టుబడ్డాడు. ఆరు సార్లు తూటాలు శరీరం లోంచి దూసుకుపోయినా బతికాడు. జైలు నుండి రెండు సార్లు తప్పించుకున్నాడు. దీర్ఘకాలం క్రూరమైన నిర్బంధాన్ని తట్టుకున్నాడు. ఉరుగ్వే లోని సైనిక నియంతృత్వ పాలనలో అతడిని దారుణంగా చిత్రహింసలు పెట్టారు. తన 14 సంవత్సరాల జైలు జీవితంలో పదేళ్ళ పాటు ఒక లోతైన నూతిలో ఒక్కడే నిర్బంధించబడ్డాడు. 1985లో సైనిక పాలన అంతం కావడంతో

గెరిల్లా యోధులందరికీ క్షమాభిక్ష లభించింది. దాంతో ముజికా జైలు వడ్డాడు.విడుదల అనంతరం ముజికా సాయుధ పోరాట మార్గాన్ని విడనాడాడు. ప్రజాతంత్ర రాజకీయాలవైపు మొగ్గు చూపాడు. మూవ్‌మెంట్ ఆఫ్ పాపులర్ పార్టీసిపేషన్ (ఎం.పి.పి) అనే పార్టీని ఇతరులతో కలిసి స్థాపించాడు. అది ఒక విశాల ప్రాతిపదికన ఏర్పడ్డ వామపక్ష సంఘటన. 1994 లో ముజికా ఛాంబర్ ఆఫ్ రిప్రజెంటేటివ్స్ (ప్రజాప్రతినిధుల సభ)కు ఎన్నికయ్యాడు. ఆ తర్వాత సెనేట్‌కు ఎన్నుకోబడ్డాడు. పార్లమెంటులో అతడు ఒక సూత్రబద్ధమైన నాయకుడిగా నిజాయితీగా, నిరాదంబరంగా జీవించే నేతగా గౌరవాన్ని పొందాడు.2009లో ముజికా అధ్యక్షుడిగా ఎన్నికయ్యాడు. తనకు కేటాయించిన అధ్యక్ష భవనంలో ఉండడానికి తిరస్కరించి దేశ రాజధాని మాంటెవిడియో శివార్లలో తనకున్న చిన్న రేకుల షెడ్యు ఇంటిలోనే ఉండడానికి ఇష్టపడ్డాడు. అధ్యక్షుడిగా తనకు వచ్చే జీతంలో 90 శాతం వరకూ దానంగా ఇచ్చేవాడు. “రాజకీయవేత్తలు తమ ప్రజల మాదిరిగా జీవించాలే తప్ప ప్రత్యేక స్థాయి గల కొద్ది మందిలా ఉండకూడదు” అని చెప్పేవాడు.2010-15 మధ్య అధ్యక్షుడిగా ఉన్న కాలంలో ఉరుగ్వేను మార్చడానికి ముజికా ఎన్నో చర్యలు చేపట్టాడు. క్రమం తప్పకుండా వేతనాలను పెంచాడు. పేదరికంలో ఉన్న జనాభా సాగానికి పైగా దాన్నుంచి జైలు వడ్డాడు. పేదరికపు రేటు 7 శాతానికి తగ్గింది. నిరుద్యోగం గణనీయంగా తగ్గింది. జిడిపి సుమారు 5.4 శాతం పెరిగింది. అభార్జన్‌ను చట్టబద్ధం చేయాలన్న దీర్ఘకాలిక డిమాండ్‌ను ఆమోదించి చట్టం చేశాడు. మరిజవానాపై ప్రభుత్వ నియంత్రణ అమలు చేసి మారకద్రవ్య వ్యాపారులకు కళ్ళెం వేశాడు.నయూ ఉదారవాదం చెప్పే నియమాలకు కట్టుబడకుండా ముజికా తన విధానాలను అమలు చేశాడు. నయూ ఉదారవాదానికి, అది పెంచి పోషించే వినియమతత్వానికి ముజికా బద్ధ వ్యతిరేకి. “ఇంకా ఇంకా ఎక్కువ



సంపాదించాలనుకున్నా వారే నిజమైన పేదవాళ్ళు” అని ముజికా ప్రకటించాడు. పర్యావరణ పరిరక్షణకు, పర్యావరణ పాత అభివృద్ధికి ముజికా కట్టుబడి వ్యవహరించాడు. నేడు ఉరుగ్వే ప్రపంచం లోనే పర్యావరణానికి అత్యంత అంకితభావంతో కట్టుబడిన దేశంగా ఉంది. ఆ దేశంలో ఉత్పత్తి అయ్యే విద్యుత్తులో 98 శాతం బయో మాస్ నుండి, గాలి నుండి, సూర్యుడి నుండి వస్తుంది.ఉరుగ్వే చక్కలూ ప్రకారం ఒకసారి అధ్యక్షుడైనవాడు పరుసగా రెండు సార్లు ఆ పదవిలో ఉండకూడదు. ఆ నిబంధనను అనుసరించి ముజికా పదవి నుండి వైదొలగాడు. ఐతే, ఆ సమయానికి 60 శాతం ప్రజానీకం ముజికా విధానాలకు ఆమోద ముద్ర వేశారు. ముజికా 2020 వరకూ సెనేటర్‌గా కొనసాగాడు. జీవితాంతమూ అతడు లాటిన్ అమెరికా ఐక్యతనే కోరుకున్నాడు. లాటిన్ అమెరికా ఖండ్‌ం లోని తక్కిన వామపక్ష అభ్యుదయ వాదులందరికీ ముజికా స్ఫూర్తి నిచ్చాడు2024లో ముజికాకు అన్నపాపిక వర్గ క్యాన్సర్ సోకినట్లు నిర్ధారించారు. తన అనారోగ్యాన్ని లెక్క చేయకుండా ముజికా 2024

మేఘా పై నిషేధమా?

‘మేము గ్రాడ్యుయేషన్ పూర్తి చేసుకుని మా జీవితంలో ముందుకు సాగడానికి సిద్ధమవుతుంటే, గాజూ లో విశ్వవిద్యాలయాలు లేకుండా పోయాయి’ అని ఆమెరికా, పాలస్తీనా విద్యార్థివ్యవస్థల ద్వంద్వ స్వభావాన్ని ఒక్క వాఖ్యంలో మేఘా ప్రపంచానికి చాటారు. క్రమంగా కోల్పోతున్న ప్రపంచ ఆధిపత్యాన్ని తిరిగి పొందడానికి ఆమెరికా అధ్యక్షుడు బరితెగిస్తూ విపరీత చర్యలు ప్రకటిస్తుంటే, అదే గడ్డపై నిలిచి ఆమెరికా విద్యాలయాల పరిశోధనలు ఇజ్రాయిల్ హింసోన్మాదానికి ఎలా సహకరిస్తున్నాయో బద్దలు కొట్టినట్లు మాట్లాడడం చిన్న విషయం కాదు. 56 ఇంచుల ఛాతి వుందని చెప్పుకునే అతిపెద్ద పాలకులే బ్రంపు నోటికి ఎదురు మాట్లాడలేక మౌనంగా తలదాచుకుంటుంటే ముదిచిన గజాన్ని అంతుశంలా నియంత్రించడానికి మేఘా ప్రయత్నించింది. ఇది యువతలో పెరుగుతున్న సామ్రాజ్యవాద వ్యతిరేకత కు ఒక ప్రతిరూపం. తాను మాట్లాడేది ఏమిటో, ఆ తర్వాత ఏమి జరుగుతుందో, తన భవిష్యత్తే ఎలాంటి ప్రమాదంలో పడుతుందో స్పష్టంగా తెలిసి మాట్లాడడం వెనుక ఆమెలో, ఆమెలాంటి అనేక మంది యువతలో, విద్యాలయాల్లో మెదలుతున్న ఆలోచనలకు ప్రతిబింబం. ప్రపంచానికి ప్రాజాస్వామ్యం, వాక్ స్వాతంత్ర్యం అంటూ నీతులు చెప్పే ఆమెరికా వాటిని ఎలా కాలరాస్తోందో మేఘా, ఆమె కుటుంబంపైన విధించిన నిషేధ చర్యలు మరోసారి బట్టబయలు చేశాయి.ఆమెరికాలో ప్రతిష్ఠాత్మకమైన మస్సాన్ సెట్స్ ఇన్స్టిట్యూట్ ఆఫ్ టెక్నాలజీ (ఎంఐటి)లో మే 29న గ్రాడ్యుయేషన్ వేడుక సందర్భంగా జరిగింది. ఈ విద్యాలయంలో సీటు రావడం, డిగ్రీ పూర్తి చేయడం ప్రపంచంలో చాలా కొద్దిమందికి దొరికే అరుదైన అవకాశం. మన తెలుగు సంతతికి చెందిన మేఘా కంప్యూటర్ సైన్స్, న్యూరోసైన్స్, లింగ్విస్టిక్స్ కోర్సులో డిగ్రీ పూర్తి చేసింది. ఆమె ఎంఐటిలో 2025 సంవత్సరానికి క్లాసు (ప్రెసిడెంట్‌గా (మన యూనివర్సిటీల్లో చైర్మన్ హోదా) వుంది. గ్రాడ్యుయేషన్ వేడుకల్లో క్లాసు (ప్రెసిడెంట్‌గా మాట్లాడే అవకాశం ఆమెకు వచ్చింది. తన భావాలను వ్యక్తం చేయడానికి ఇది సరైన సందర్భంగా ఆమె భావించింది. ఇజ్రాయిల్ దురాక్రమణకు గురవుతున్న పాలస్తీనాకు మద్దతుగా సాంప్రదాయ ఎరుపురంగు కెప్పియే కండువా ధరించి ‘మనం డిగ్రీలు పూర్తి చేసి భవిష్యత్తోకి అడుగిడుతున్న ఈ సమయంలో, గాజూలో విద్యాలయాల్లో లేకుండా పోయాయని’ అంది. ‘పాలస్తీనాపై ఇజ్రాయిల్ చేస్తున్న దాడికి మన దేశమే (ఆమెరికా) కాదు, మన కళాశాల కూడా అలాంటి దాడిని ప్రోత్సహించడానికి సహాయపడుతుండడం సిగ్గుగా వుంది’. ఎంఐటిలో చేస్తున్న కీలక పరిశోధనలు ఇజ్రాయిల్ దళాలకు సహాయపడుతున్న విషయాన్ని ప్రస్తావిస్తూ ‘ఎంఐటి పరిశోధన సంబంధాలను కలిగివున్న ఏకైక విదేశీ సైన్యం ఇజ్రాయిల్’ అని చెప్పింది. యువత మేధో విజ్ఞానం పాలస్తీనా వినాశానికి సహాయపడదాన్ని ఆమె ప్రతిఘింది. ‘పాలస్తీనాను భూమి నుండి తొలగించడానికి ప్రయత్నాలు జరుగుతున్నాయని’ ఇజ్రాయిల్ దుర్మార్గాన్ని నిర్దోషిగా ప్రకటించింది. ‘ఉద్దేశపూర్వకంగా కార్యక్రమ సమయాన్ని, నియమాలను మేఘా ఉల్లఘించిందని’ ఎంఐటి యాజమాన్యం ఆమెను, ఆమె తల్లిదండ్రులను క్యూంపస్ నుండి బహిష్కరించారు. ఆ వెంటనే మన దేశంలో లాగే అక్కడ కూడా మత, జాతి ఉన్నాద ముష్యరులు మేఘా, ఆమె కుటుంబం పైన సోషల్ మీడియాలో విక్రత ట్రోలింగ్ చేశారు. మరోవైపు ప్రపంచంలోని అనేక దేశాల యువత, విద్యార్థులు ఆమెకు మద్దతుగా నిలుస్తున్నారు.ఆమెరికాలో ప్రతిష్ఠాత్మకమైన మస్సాన్ సెట్స్ ఇన్స్టిట్యూట్ ఆఫ్ టెక్నాలజీ (ఎంఐటి)లో మే 29న గ్రాడ్యుయేషన్ వేడుక సందర్భంగా జరిగింది. ఈ విద్యాలయంలో సీటు రావడం, డిగ్రీ పూర్తి చేయడం ప్రపంచంలో చాలా కొద్దిమందికి దొరికే అరుదైన అవకాశం. మన తెలుగు సంతతికి చెందిన మేఘా కంప్యూటర్ సైన్స్, న్యూరోసైన్స్, లింగ్విస్టిక్స్ కోర్సులో డిగ్రీ పూర్తి చేసింది. ఆమె ఎంఐటిలో 2025 సంవత్సరానికి క్లాసు (ప్రెసిడెంట్‌గా (మన యూనివర్సిటీల్లో చైర్మన్ హోదా) వుంది. గ్రాడ్యుయేషన్ వేడుకల్లో క్లాసు (ప్రెసిడెంట్‌గా మాట్లాడే అవకాశం ఆమెకు వచ్చింది. తన భావాలను వ్యక్తం చేయడానికి ఇది సరైన సందర్భంగా ఆమె భావించింది. ఇజ్రాయిల్ దురాక్రమణకు గురవుతున్న పాలస్తీనాకు మద్దతుగా సాంప్రదాయ ఎరుపురంగు కెప్పియే కండువా ధరించి ‘మనం డిగ్రీలు పూర్తి చేసి భవిష్యత్తోకి అడుగిడుతున్న ఈ సమయంలో, గాజూలో విద్యాలయాల్లో లేకుండా పోయాయని’ అంది. ‘పాలస్తీనాపై ఇజ్రాయిల్ చేస్తున్న దాడికి మన దేశమే (ఆమెరికా) కాదు, మన కళాశాల కూడా అలాంటి దాడిని ప్రోత్సహించడానికి సహాయపడదాన్ని ఆమె ప్రతిఘింది. ‘పాలస్తీనాను భూమి నుండి తొలగించడానికి ప్రయత్నాలు జరుగుతున్నాయని’ ఇజ్రాయిల్ దుర్మార్గాన్ని నిర్దోషిగా ప్రకటించింది. ‘ఉద్దేశపూర్వకంగా కార్యక్రమ సమయాన్ని, నియమాలను మేఘా ఉల్లఘించిందని’ ఎంఐటి యాజమాన్యం ఆమెను, ఆమె తల్లిదండ్రులను క్యూంపస్ నుండి బహిష్కరించారు. ఆ వెంటనే మన దేశంలో లాగే అక్కడ కూడా మత, జాతి ఉన్నాద ముష్యరులు మేఘా, ఆమె కుటుంబం పైన సోషల్ మీడియాలో విక్రత ట్రోలింగ్ చేశారు. మరోవైపు ప్రపంచంలోని అనేక దేశాల యువత, విద్యార్థులు ఆమెకు మద్దతుగా నిలుస్తున్నారు.పేరుకు తగ్గట్టుగానే మేఘా ఆమెరికా గడ్డమీద ఘుర్పించింది. ఇజ్రాయిల్ దుర్మార్గాన్ని, అందుకు సహాయపడుతున్న ఆమెరికా విద్యాలయాల పరిశోధనలను ప్రతిఘింది. కేవలం మాటలతోనే కాదు, రూపంతో కూడా పాలస్తీనాకు సంఘీభావంగా నిలిచింది. పాలస్తీనా అంతటా కమ్ముకున్న కారుమబ్బులను చీలుస్తూ మేఘా ఎం. వేమూరి మాటలు తూటాల్లా తాకాల్సిన వారికి తాకాయి. ఇప్పుడు ఆ ధిక్కార స్వరం ప్రపంచమంతటా ప్రతి ధ్వనిస్తోంది. ఆమె స్వరాన్ని ఆందులేని నిజాన్ని కోట్లాది నెడిజెన్లు వింటూ, తమ మిత్రులకు చేరవేస్తున్నారు. పాలస్తీనాలో కోల్పోతున్న పసిపిల్లల ప్రాణాలు చూసినప్పుడు మానవతవాదులు ఎంతగా ఘోషించారో, మేఘా గొంతు విన్నప్పుడు అంతగా పులకించారు.

